

ခေတ်မီအိုင်စီတီနည်းပညာသုံး အွန်လိုင်းရက်ချိန်းကြိုတင်လျှောက်ထားမှုစနစ်နှင့်
ထောက်ခံချက်လက်မှတ် စီမံခန့်ခွဲမှုစနစ်အား စတင်အသုံးပြုခြင်းဆိုင်ရာ
မိတ်ဆက်ပွဲအခမ်းအနားတွင်
ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့် မိန့်ခွန်းကောက်နုတ်ချက်
နေပြည်တော်။ ၂၀၁၉ ခုနှစ်၊ ဇန်နဝါရီလ (၁၁)ရက်

- ပြည်သူများ နေ့စဉ်စားသောက် သုံးစွဲနေရသော အစားအသောက်နှင့် အလှကုန်ပစ္စည်းများ၊ နေထိုင်မကောင်းတဲ့အခါ သောက်သုံးရတဲ့ ဆေးဝါးများနှင့် ဆေးဘက်ဆိုင်ရာ ကိရိယာပစ္စည်းများ အရည်အသွေးပြည့်မီစစ်မှန်၍ ဘေးအန္တရာယ်ကင်းရှင်းစေရေးအတွက် ဆောင်ရွက်လျက်ရှိတဲ့ အစားအသောက်နှင့် ဆေးဝါးကွပ်ကဲရေးဦးစီးဌာန (FDA) ၏လုပ်ငန်းများ ဟာ ပြည်သူများရဲ့ကျန်းမာရေးအတွက် လွန်စွာအရေးကြီးပါတယ်။
- စားသောက်ကုန်များနဲ့ ဆေးဝါးများမှာ ဘေးအန္တရာယ်ဖြစ်စေနိုင်သည့်အရာများ အနည်းငယ်မျှပါဝင်လျှင်ပင် စားသုံးသူတွေမှာ ရေရှည်တွင် မကူးစက်တတ်သောရောဂါများ အပါအဝင် ရောဂါဘယများ ဖြစ်ပွားနိုင်မှာဖြစ်ပါတယ်။
- အလားတူပင် အလှကုန်ပစ္စည်းများသည် အရည်အသွေးမကောင်းမွန်ဘဲ ဘေးအန္တရာယ်ဖြစ်စေနိုင်သည့်ပစ္စည်းများ ပါဝင်ပါက သုံးစွဲသူများတွင် အရေပြားရောဂါများအပါအဝင် ကျန်းမာရေးပြဿနာများ ဖြစ်ပွားလာမှာဖြစ်ပါတယ်။
- စားသောက်ကုန်များ၊ အလှကုန်ပစ္စည်းများ၊ ဆေးဝါးနှင့် ဆေးဘက်ဆိုင်ရာကိရိယာများ ထုတ်လုပ်တင်သွင်းရောင်းချသူများအနေနဲ့ အစားအသောက်နှင့် ဆေးဝါးကွပ်ကဲရေးဦးစီးဌာနမှ ထောက်ခံချက်ရယူရာတွင် ကြန့်ကြာမှုများရှိပါက စီးပွားရေးဆိုင်ရာ ဆုံးရှုံးမှုများလည်း ရှိနိုင်ပါတယ်။
- နိုင်ငံတော်အစိုးရမှ e-Government စနစ် ဖြစ်ထွန်းစေရန် ဆောင်ရွက်လျက်ရှိသည်နှင့်အညီ ဝန်ကြီးဌာနမှလည်း ခေတ်မီအိုင်စီတီနည်းပညာကိုအသုံးပြု၍ ကျန်းမာရေးဆိုင်ရာ သတင်းအချက်အလက်များနှင့် စစ်တမ်းများ ကောက်ယူခြင်း၊ မှတ်တမ်းများပြုစုခြင်း၊ ကျန်းမာရေးအသိပညာမြှင့်တင်ရေးလုပ်ငန်းများ ဆောင်ရွက်ခြင်း၊ ကျန်းမာရေးဝန်ထမ်း

များအတွက် လမ်းညွှန်များဖြန့်ဝေခြင်း၊ စသည်တို့ကို ဆောင်ရွက်လျက်ရှိပြီး စဉ်ဆက်မပြတ် ဆေးပညာရေးသင်ကြားရေးလုပ်ငန်းများကိုလည်း ဆောင်ရွက်တော့မှာဖြစ်ပါတယ်။

- ယခုအခါ အစားအသောက်နှင့်ဆေးဝါးကွပ်ကဲရေးဦးစီးဌာနမှ ခေတ်မီအိုင်စီတီနည်းပညာသုံး အွန်လိုင်းရက်ချိန်းကြိုတင်လျှောက်ထားမှု စနစ်နှင့် ထောက်ခံချက်လက်မှတ် စီမံခန့်ခွဲမှုစနစ်တို့အား စတင်အသုံးပြုတော့မည်ဖြစ်သဖြင့် လုပ်ငန်းဆောင်ရွက်မှုများမှာ ပိုမိုလွယ်ကူမြန်ဆန် တိကျလာမှာဖြစ်ပါတယ်။
- ထို့အတွက် အလှကုန်ပစ္စည်းများနှင့် ဆေးပစ္စည်းများ ထုတ်လုပ် တင်သွင်းရောင်းချသူများအနေဖြင့်လည်း လုပ်ငန်းများ ပိုမိုမြန်ဆန်လာမည်ဖြစ်သဖြင့် အဆိုပါလုပ်ငန်းများမှာ လုပ်ကိုင်သူများရဲ့အကျိုးစီးပွားပါ ပိုမိုတိုးတက်လာမှာဖြစ်ပါတယ်။
- ကျွန်တော့်အနေနဲ့ လုပ်ငန်းရှင်ကြီးများကို request လုပ်ချင်တာကတော့ ဆရာတို့တင်သွင်းလာတဲ့ အစားအသောက်နဲ့အလှကုန်ပစ္စည်းများကို စိတ်ချရတဲ့ အရည်အသွေးပြည့်ဝပြီး အသိအမှတ်ပြုတဲ့ အလှကုန်ပစ္စည်းများကိုသာ တင်သွင်းစေလိုပါတယ်။
- ကျွန်တော့်အနေနဲ့ ပြောလိုတာကတော့ ဥပမာ - ငါးသေတ္တာကိုစားရင် brand တစ်မျိုးတည်းကိုမစားပါနဲ့ brand တွေကိုပြောင်းပြီးစားရပါမယ်၊ ဒီငါးသေတ္တာမှာပါတဲ့ ဆားတစ်ငါးသည် mecury များတဲ့နေရာကဖြစ်တဲ့ ငါးတွေပဲယူသုံးထားရင် ကျွန်တော့်မှာ mecury တွေအရမ်းတက်လာပါမယ်၊ ကျန်းမာရေးရှုထောင့်အမြင်ကကြည့်မယ်ဆိုရင် item တစ်မျိုးတည်းကို အမြဲမစားပါနဲ့၊ ပြောင်းပြီးစားစေလိုပါတယ်။
- စားသောက်ကုန်များ၊ ဆေးဝါးနှင့် အလှကုန်ပစ္စည်းများတွင် ဘေးအန္တရာယ်ဖြစ်စေနိုင်တဲ့ ဓာတုဗေဒပစ္စည်းများအပါအဝင် ကျန်းမာရေးထိခိုက်ပျက်စီးနိုင်သည့်အရာများ ပါဝင်မှုအခြေအနေ၊ သုံးစွဲသူများ၏ ကျန်းမာရေးထိခိုက်ပျက်စီးမှုအခြေအနေများ စသည်တို့ကိုလည်း သုတေသနများ ပြုလုပ်ဆောင်ရွက်သွားကြစေလိုပါတယ်။
- အဆိုပါစနစ်များ လက်တွေ့အသုံးပြုပြီးနောက် အားနည်းချက်နှင့် လိုအပ်ချက်များရှိပါက အသုံးပြုသူများ၏ အကြံပြုချက်များနှင့်အညီ အသုံးပြုရအလွယ်ကူ အရိုးရှင်းဆုံးဖြစ်စေရန် မွမ်းမံပြင်ဆင်သွားမှာဖြစ်ပါတယ်။
- စားသောက်ကုန်များ၊ ဆေးဝါးနှင့် အလှကုန်ပစ္စည်းများ ဘေးအန္တရာယ်ကင်းရှင်းစေရေး လုပ်ငန်းများဆောင်ရွက်ရာတွင် ဝန်ကြီးဌာနတစ်ခုတည်းက ဆောင်ရွက်လို့မရဘဲ နှီးနွယ်

ဌာနများ၊ အဖွဲ့အစည်းများ၊ လုပ်ငန်းရှင်များက ဝိုင်းဝန်းဆောင်ရွက်မှသာ အောင်မြင်မှု ရရှိနိုင်မည် ဖြစ်ပါကြောင်း ပြောကြားရင်းနဲ့ နိဂုံးချုပ်ပါတယ်။

အစည်းအဝေးတက်ရောက်သူများစာရင်း -

- ကျန်းမာရေးနှင့်အားကစားဝန်ကြီးဌာနမှ
- ညွှန်ကြားရေးမှူးချုပ် (ပြည်ထောင်စုဝန်ကြီးရုံး)၊
- ပြည်သူ့ကျန်းမာရေးနှင့်ကုသရေးဦးစီးဌာန၊ ညွှန်ကြားရေးမှူးချုပ်၊
- အစားအသောက်နှင့်ဆေးဝါးကွပ်ကဲရေးဦးစီးဌာန၊ ညွှန်ကြားရေးမှူးချုပ်၊
- ဒုတိယညွှန်ကြားရေးမှူးများ၊
- လက်ထောက်ညွှန်ကြားရေးမှူးများ၊

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမှူမှ ပြန်လည်ရိုက်နှိပ်ထားခြင်း ဖြစ်ပါသည်။)